

compose.kerala.gov.in
egazette.kerala.gov.in
printing.kerala.gov.in



Regn.No. KERBIL/2012/45073
dated 2012-09-05 with RNI
Reg No.KL/TV(N)/634/2021-2023

കേരള സർക്കാർ
GOVERNMENT OF KERALA

കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

ചൊവ്വ, 2025 ജൂൺ 24
Tuesday, 24th June 2025

1200 മിഥുനം 10
10th Mithunam 1200

1947 ആഷാഢം 3
3rd Ashadha 1947

വാല്യം 14
Vol. XIV

നമ്പർ } 25
No. }

Part III

Co-Operation Department

©
കേരള സർക്കാർ
GOVERNMENT OF KERALA
2025



കോട്ടയം ജില്ലാ സഹകരണസംഘം ജോയിന്റ് രജിസ്ട്രാർ (ജനറൽ)-ന്റെ നടപടിക്രമം
(സാന്നിധ്യം : സുധീർ, കെ. വി.)

നമ്പർ JRGKTM/1312/2025-AEL.

2025 ജൂൺ 5.

വിഷയം :—സഹകരണ വകുപ്പ്—സമാപ്തീകരണം—83 പെരുന്ന സർവീസ് സഹകരണ സംഘം ക്ലിപ്തം—ലിക്വിഡേഷൻ നടപടികൾ പൂർത്തീകരിച്ച് കേരള സഹകരണ സംഘം നിയമം വകുപ്പ് 74 പ്രകാരം രജിസ്ട്രേഷൻ റദ്ദ് ചെയ്ത് ഉത്തരവ് പുറപ്പെടുവിക്കുന്നു.

- പരാമർശം :—(1) ഈ ഓഫീസിലെ 16-6-2020-ലെ എ.ഇ.എൽ. 1105/2020നമ്പർ ഉത്തരവ്.
(2) ഈ ഓഫീസിലെ 30-5-2025-ലെ JRGKTM/1312/2025-AEL നമ്പർ ഉത്തരവ്.
(3) സംഘം പൊതുയോഗത്തിന്റെ 5-6-2025-ലെ 2 നമ്പർ തീരുമാനവും ലിക്വിഡേറ്ററുടെ അപേക്ഷയും.
(4) ചങ്ങനാശ്ശേരി അസിസ്റ്റന്റ് രജിസ്ട്രാർ ജനറലിന്റെ 5-6-2025-ലെ 661/2025 CHRY നമ്പർ കത്ത്.

കോട്ടയം ജില്ലയിലെ ചങ്ങനാശ്ശേരി താലൂക്ക് ആസ്ഥാനമാക്കി രജിസ്റ്റർ ചെയ്ത് പ്രവർത്തനം ആരംഭിച്ച 83 പെരുന്ന സർവീസ് സഹകരണ സംഘം ക്ലിപ്തത്തിന്റെ പ്രവർത്തനം പരാമർശം (1) പ്രകാരം സമാപ്തീകരിച്ചുകൊണ്ട് ഉത്തരവായതിന്റെ അടിസ്ഥാനത്തിൽ ലിക്വിഡേറ്റർ ചാർജ്ജ് എടുത്ത് സമാപ്തീകരണ നടപടികൾ ആരംഭിക്കുകയും ചെയ്തു. സമാപ്തീകരണ നടപടികളുടെ ഭാഗമായി ചട്ടം 69 (2)-ന് വിധേയമായി ക്ലെയിം നോട്ടീസ് പ്രസിദ്ധപ്പെടുത്തുകയുണ്ടായി. സംഘത്തിന്റെ ആസ്തി ബാധ്യതകൾ സംബന്ധിച്ച് ക്ലെയിം ഉന്നയിച്ച് കൊണ്ട് ആരും ലിക്വിഡേറ്ററെ സമീപിക്കുകയുണ്ടായില്ല.

എല്ലാ നടപടികളും സ്വീകരിച്ചിട്ടും ബാക്കി നിന്നിരുന്നതും എന്നാൽ യാതൊരു നിലയ്ക്കും ഈടാക്കാൻ കഴിയാത്തതുമായ ആസ്തികളും കൊടുത്ത് വീട്ടാൻ കഴിയാത്ത ബാധ്യതകളും യഥാക്രമം എഴുതി തള്ളുന്നതിനും, കണ്ടുകെട്ടുന്നതിനും ലിക്വിഡേറ്റർ അപേക്ഷിക്കുകയും പ്രസ്തുത അപേക്ഷ പരിശോധിച്ച് അസിസ്റ്റന്റ് രജിസ്ട്രാർ (ജനറൽ) ആയത് ശുപാർശ ചെയ്തതിന്റെയും അടിസ്ഥാനത്തിൽ അവ യഥാക്രമം എഴുതി തള്ളിയും, കണ്ടുകെട്ടിയും പരാമർശം (2) പ്രകാരം ഉത്തരവാകുകയും ചെയ്തു.

സംഘത്തിന്റെ എ.ഇ.എൽ. ആഡിറ്റ് യഥാവിധി എ.ഇ.എൽ. ആഡിറ്റർ പൂർത്തീകരിച്ചിട്ടുണ്ട്. സർക്കാർ ബാധ്യതകൾ ഒന്നുംതന്നെ കൊടുത്ത് തീർക്കാൻ ഇല്ല. അന്തിമ പൊതുയോഗം ലിക്വിഡേറ്റർ വിളിച്ച് ചേർക്കുകയും സമാപ്തീകരണ നടപടികൾ പൂർത്തീകരിച്ച് സംഘത്തിന്റെ രജിസ്ട്രേഷൻ റദ്ദ് ചെയ്യാവുന്നതാണെന്ന് അന്തിമ പൊതുയോഗത്തിൽ പരാമർശം (2) പ്രകാരം തീരുമാനിക്കുകയും ചെയ്തിട്ടുണ്ട്. ടി തീരുമാനത്തിന്റെ അടിസ്ഥാനത്തിൽ കേരള സഹകരണ സംഘം നിയമം വകുപ്പ് 73 (3)-ന് വിധേയമായ റിപ്പോർട്ട് സഹിതം പരാമർശം (4) പ്രകാരം ചങ്ങനാശ്ശേരി അസിസ്റ്റന്റ് രജിസ്ട്രാർ (ജനറൽ) മുഖേന ലിക്വിഡേറ്റർ അപേക്ഷ സമർപ്പിക്കുകയും, ടി അപേക്ഷ പരിശോധിച്ച് ചങ്ങനാശ്ശേരി അസിസ്റ്റന്റ് രജിസ്ട്രാർ (ജനറൽ) സംഘത്തിന്റെ രജിസ്ട്രേഷൻ റദ്ദ് ചെയ്യാവുന്നതാണെന്ന് പരാമർശം (1) പ്രകാരം ശുപാർശയും ചെയ്തിട്ടുണ്ട്. മേൽ സാഹചര്യത്തിൽ താഴെ പറയും പ്രകാരം ഉത്തരവാകുന്നു.

ഉത്തരവ്

83 പെരുന്ന സർവീസ് സഹകരണ സംഘം ക്ലിപ്തത്തിന്റെ സമാപ്തീകരണ നടപടികൾ ലിക്വിഡേറ്റർ പൂർത്തീകരിച്ചതിനാൽ ടി സംഘത്തിന്റെ രജിസ്ട്രേഷൻ 1969-ലെ കേരള സഹകരണ സംഘം നിയമം വകുപ്പ് 74 പ്രകാരം റദ്ദ് ചെയ്തുകൊണ്ട് ഇതിനാൽ ഉത്തരവാകുന്നു. ലിക്വിഡേറ്റർ സംഘത്തിന്റെ റിക്കാർഡുകൾ 1969-ലെ കേരള സഹകരണ സംഘം നിയമം ചട്ടം 70 പ്രകാരം 3 വർഷം സൂക്ഷിതമായി സൂക്ഷിക്കേണ്ടതും ടി കാലാവധിക്ക് ശേഷം ഈ ഓഫീസിന്റെ അനുമതിക്ക് വിധേയമായി നശിപ്പിക്കാവുന്നതുമാണ്.

(ഒപ്പ്)

സഹകരണ സംഘം ജോയിന്റ് രജിസ്ട്രാർ (ജനറൽ)-ടെ
കാര്യാലയം, കോട്ടയം.

ജോയിന്റ് രജിസ്ട്രാർ (ജനറൽ),
കോട്ടയം.



ഇടുക്കി ജില്ലാ സഹകരണസംഘം ജോയിന്റ് രജിസ്ട്രാർ (ജനറൽ)-ടെ നടപടിക്രമം

നമ്പർ JRGIDK/1314/2021-AEL.

2025 ജൂൺ 12.

വിഷയം :—സഹകരണ വകുപ്പ്—സമാപ്തീകരണം—ഐ.429 കരുണാപുരം ജനറൽ മാർക്കറ്റിംഗ് സഹകരണ സംഘം—കേരള സഹകരണ നിയമം വകുപ്പ് 74 പ്രകാരം രജിസ്ട്രേഷൻ റദ്ദ് ചെയ്ത്—ഉത്തരവ് പുറപ്പെടുവിക്കുന്നത്—സംബന്ധിച്ച്.

- സൂചന :**—(1) ഈ ഓഫീസിലെ 3-1-2020 തീയതിയിലെ AEL-2378/2018 നമ്പർ ഉത്തരവ്.
- (2) ഈ ഓഫീസിലെ 21-3-2025 തീയതിയിലെ JRGIDK/1314/2021-AEL-നമ്പർ ഉത്തരവ്.
- (3) സഹകരണ സംഘം അഡീഷണൽ രജിസ്ട്രാർ (ക്ലെറിക്)-ടെ 6-6-2024 തീയതിയിലെ RCS/6335/2024-AEL(1) നമ്പർ ഉത്തരവ്.
- (4) സംഘം ലിക്വിഡേറ്ററുടെ 5-5-2025 തീയതിയിലെ ഒന്നാം നമ്പർ തീരുമാനം.
- (5) സംഘം ലിക്വിഡേറ്ററുടെ 6-5-2025 തീയതിയിലെ ARGUDA/235/2024/UI(1) നമ്പർ നടപടിക്രമം.
- (6) അസിസ്റ്റന്റ് രജിസ്ട്രാർ (ജനറൽ) ഉടുമ്പൻചോല-ടെ 6-5-2025 തീയതിയിലെ ARGUDA/235/2024/UI(1) നമ്പർ കത്ത്.

ഐ-429 കരുണാപുരം ജനറൽ മാർക്കറ്റിംഗ് സഹകരണ സംഘം പ്രവർത്തന രഹിതമായതിനാൽ കേരള സഹകരണ നിയമം വകുപ്പ് 71 (1) പ്രകാരം സമാപ്തീകരണത്തിന് അസിസ്റ്റന്റ് രജിസ്ട്രാർ (ജനറൽ) ഉടുമ്പൻചോല ഓഫീസിലെ എ-യൂണിറ്റ് ഇൻസ്പെക്ടറെ ലിക്വിഡേറ്ററായി നിയമിച്ച് സൂചന (1) പ്രകാരം ഉത്തരവായിരുന്നു. ലിക്വിഡേറ്റർ 23-6-2020 തീയതിയിൽ ചുമതലയേറ്റെടുത്ത് സമാപ്തീകരണ നടപടികൾ ആരംഭിച്ചിരുന്നു.

സൂചന (4), (5) എന്നിവ പ്രകാരം ലിക്വിഡേറ്റർ, സംഘത്തിന്റെ സമാപ്തീകരണ നടപടികൾ പൂർത്തിയാക്കിയതായി അറിയിച്ചുകൊണ്ട്, കേരള സഹകരണ നിയമം വകുപ്പ് 74 പ്രകാരം സംഘത്തിന്റെ രജിസ്ട്രേഷൻ റദ്ദ് ചെയ്യുന്നതിന് അപേക്ഷ സമർപ്പിച്ചിട്ടുണ്ട്. ലിക്വിഡേറ്ററുടെ അപേക്ഷ സൂചന (6) പ്രകാരം അസിസ്റ്റന്റ് രജിസ്ട്രാർ (ജനറൽ), ഉടുമ്പൻചോല ശുപാർശ ചെയ്ത് ഈ ഓഫീസിൽ സമർപ്പിച്ചിട്ടുണ്ട്. ലിക്വിഡേഷൻ കാലയളവിലെ കണക്കുകൾ ഈ ഓഫീസിലെ എ.ഇ.എൽ. ഇൻസ്പെക്ടർ 26-9-2024 തീയതിയിൽ പരിശോധിച്ച് സാക്ഷ്യപ്പെടുത്തിയിട്ടുണ്ട്. ഈടാക്കാൻ സാധിക്കാത്ത ആസ്തിയും കൊടുത്തുതീർക്കാനാകാത്ത ബാധ്യതയും എഴുതിത്തള്ളി സൂചന (2) പ്രകാരം ഉത്തരവ് പുറപ്പെടുവിച്ചിട്ടുള്ളതാണ്. ലിക്വിഡേറ്ററുടെ കാലാവധി 13-5-2025 തീയതി വരെ ദീർഘിപ്പിച്ച് സൂചന (3) പ്രകാരം ഉത്തരവ് പുറപ്പെടുവിക്കപ്പെട്ടിട്ടുള്ളതാണ്. ടി സാഹചര്യത്തിൽ താഴെ പറയും പ്രകാരം ഉത്തരവ് പുറപ്പെടുവിക്കുന്നു.

ഉത്തരവ്

കേരള സഹകരണ നിയമം വകുപ്പ് 74 പ്രകാരം എന്നിൽ നിക്ഷിപ്തമായ അധികാരം ഉപയോഗിച്ച് ഐ-429, കരുണാപുരം ജനറൽ മാർക്കറ്റിംഗ് സഹകരണ സംഘത്തിന്റെ രജിസ്ട്രേഷൻ റദ്ദ് ചെയ്തു കൊണ്ട് ഇതിനാൽ ഉത്തരവാകുന്നു. സംഘത്തിന്റെ സകല രേഖകളും കേരള സഹകരണ നിയമം ചട്ടം 70 അനുശാസിക്കും വിധം 3 വർഷക്കാലം ലിക്വിഡേറ്റർ സുരക്ഷിതമായി സൂക്ഷിക്കേണ്ടതാണ്. ടി കാലാവധിക്ക് ശേഷം ഈ ഓഫീസിന്റെ അനുമതിക്ക് വിധേയമായി ആയവ നശിപ്പിക്കാവുന്നതാണ്.

സഹകരണ സംഘം ജോയിന്റ് രജിസ്ട്രാർ
(ജനറൽ)-ടെ കാര്യാലയം, ഇടുക്കി.

(ഒപ്പ്)
ജോയിന്റ് രജിസ്ട്രാർ (ജനറൽ).



മലപ്പുറം ജില്ലാ സഹകരണ സംഘം ജനറൽ ജോയിന്റ് രജിസ്ട്രാറുടെ നടപടിക്രമം

(ഹാജർ: ശ്രീ. സുരേന്ദ്രൻ ചെമ്പ്ര)

(1)

നമ്പർ JRMPM/578/2025-HMC2.

2025 ജൂൺ 3.

വിഷയം:—പുഴക്കാട്ടിരി പഞ്ചായത്ത് പ്രവാസി ഹരിത സഹകരണ സംഘം ക്ലിപ്തം നമ്പർ എം. 918—സംഘം പ്രവർത്തനം സമാപ്തീകരിച്ച് ഉത്തരവ് പുറപ്പെടുവിക്കുന്നത്—സംബന്ധിച്ച്.

പരാമർശം:—(1) സഹകരണ സംഘം രജിസ്ട്രാറുടെ 21-11-2022-ലെ RCS/7921/2022AEL(1) നമ്പർ കത്ത്.

(2) ഈ ഓഫീസിലെ 22-2-2023-ലെ JRMPM/2352/2020-HMC2 നമ്പർ ഉത്തരവ്.

(3) 27-8-2024 വകുപ്പ് 66 പരിശോധന റിപ്പോർട്ടും, പെരിന്തൽമണ്ണ അസിസ്റ്റന്റ് രജിസ്ട്രാർ (ജനറൽ)-ന്റെ 27-8-2024-ലെ ARGPN/1589/2023-UI(3) നമ്പർ കത്തും.

(4) ഈ കാര്യാലയത്തിലെ 15-1-2025-ലെ JRMPM/2352/2020-HMC2 നമ്പർ കത്ത്.

പുഴക്കാട്ടിരി പഞ്ചായത്ത് പ്രവാസി ഹരിത സഹകരണ സംഘം ക്ലിപ്തം നമ്പർ എം. 918-ന്റെ പ്രവർത്തനം സംബന്ധിച്ച് പരാമർശം (2) പ്രകാരം 1969-ലെ കേരള സഹകരണ സംഘം നിയമം വകുപ്പ് 66 പ്രകാരമുള്ള പരിശോധന നടത്തുന്നതിന് ഉത്തരവാകുകയും പരിശോധന പൂർത്തിയാക്കി പരാമർശം (3) പ്രകാരം പരിശോധന റിപ്പോർട്ട് സമർപ്പിക്കുകയുണ്ടായി.

29-10-2013-ന് രജിസ്റ്റർ ചെയ്ത സംഘത്തിൽ 25-1-2014-ന് പ്രഥമ പൊതുയോഗം ചേർന്ന് 39 അംഗങ്ങൾക്ക് 1,000 രൂപയുടെ 200 ഷെയർ അനുവദിച്ചുകൊണ്ട് ₹ 2,00,000 സമാഹരിച്ചിരുന്നു. സംഘത്തിന് ഓഫീസോ ജീവനക്കാരോ നിലവിലില്ല. 18-8-2014-ന് സംഘത്തിൽ 13 അംഗ ഭരണസമിതി ചാർജെടുത്തിരുന്നു. സംഘം ഭരണസമിതി 6 തവണ യോഗം ചേർന്നിട്ടുണ്ടെങ്കിലും സംഘം ലക്ഷ്യങ്ങൾ നടപ്പാക്കുന്നതിനുള്ള നടപടികൾ സ്വീകരിച്ചിട്ടില്ല.

30-4-2018, 25-5-2018, 30-5-2019 തീയതികളിലെ ഭരണസമിതി തീരുമാനപ്രകാരം സംഘം സമാഹരിച്ചിട്ടുള്ള ഓഹരി തുകകൾ പൂർണ്ണമായും അംഗങ്ങൾക്ക് തിരികെ നൽകിയിട്ടുണ്ട്. സംഘം രൂപീകരണ സമയത്ത് നിലവിലുണ്ടായിരുന്ന 39 അംഗങ്ങൾക്ക് സംഘം പുനരുജ്ജീവിപ്പിക്കുന്നതിനുള്ള സാധ്യതകൾ ചർച്ചചെയ്യുന്നതിനും ഓഹരി തുക തിരികെ കിട്ടിയിട്ടുണ്ടോ എന്ന് സ്ഥിരീകരിക്കുന്നതിനും വേണ്ടി രജിസ്ട്രേഡ് തപാൽ മുഖേന കത്ത് അയച്ചിട്ടും 2 അംഗങ്ങൾ ഒഴികെ ആരും തന്നെ ഹാജരായി മൊഴി നൽകിയിട്ടില്ല. ഹാജരായ അംഗങ്ങൾ സംഘത്തിൽ സമാഹരിച്ചിട്ടുള്ള മുഴുവൻ ഓഹരി തുകയും തിരികെ നൽകിയിട്ടുണ്ടെന്നും, എല്ലാ അംഗങ്ങളും ഓഹരി തുക കൈപ്പറ്റിയിട്ടുണ്ടെന്നും സംഘം സമാപ്തീകരിക്കുന്നതിന് നടപടികൾ സ്വീകരിക്കാവുന്നതാണെന്നും മൊഴി നൽകിയിട്ടുണ്ട്. സംഘത്തിൽ അംഗങ്ങളും ഓഹരി മൂലധന ബാക്കിനിൽപ്പും ഇല്ലാതായിട്ടുണ്ട്. അതിനാൽ സംഘത്തിന് നിലവിൽ നിയമപരമായ നിലനിൽപ്പില്ല. സംഘത്തെ 1969-ലെ കേരള സഹകരണ സംഘം നിയമം വകുപ്പ് 71 പ്രകാരം സമാപ്തീകരിക്കുന്നതിന് നടപടികൾ സ്വീകരിക്കാവുന്നതാണെന്ന് പരിശോധന ഉദ്യോഗസ്ഥൻ ശുപാർശ ചെയ്തിട്ടുണ്ട്.



വർഷങ്ങളായി പ്രവർത്തനരഹിതമായി നിലനിൽക്കുന്ന സംഘത്തിൽ അംഗങ്ങളും, ഓഹരി മൂലധന ബാക്കി നിൽപ്പും ഇല്ലാതായിട്ടുള്ളതിനാലും, പ്രവർത്തന സാധ്യത ഇല്ലാത്തതിനാലും സംഘത്തിന്റെ പ്രവർത്തനം സമാപ്തീകരിക്കുന്നതായിരിക്കും ഉചിതമെന്ന് ബോധ്യപ്പെട്ടിരിക്കുന്നു.

മേൽ സാഹചര്യത്തിൽ സംഘം പ്രവർത്തനം 1969-ലെ കേരള സഹകരണ സംഘം നിയമം വകുപ്പ് 71 പ്രകാരം നിർത്തൽ ചെയ്യുന്നതിന് മുന്നോടിയായി സ്പെഷ്യൽ ഓഫീസർ, കേരള ബാങ്ക് മലപ്പുറം (പാലക്കാട് റീജിയണൽ), സർക്കിൾ സഹകരണ യൂണിയൻ എന്നിവരുടെ അഭിപ്രായം ആരാഞ്ഞു കൊണ്ട് പരാമർശം (4) പ്രകാരം നോട്ടീസ് നൽകുകയുണ്ടായി എന്നാൽ നിശ്ചിത സമയത്തിനകം ആരുമെന്നെ നിവേദനമോ അഭിപ്രായമോ ബോധിപ്പിക്കുകയുണ്ടായില്ല.

മേൽ സാഹചര്യത്തിൽ താഴെ പറയും പ്രകാരം ഉത്തരവാകുന്നു.

ഉത്തരവ്

1969-ലെ കേരള സഹകരണ സംഘം നിയമം വകുപ്പ് 71 (1) പ്രകാരം എന്നിൽ നിക്ഷിപ്തമായ അധികാരം ഉപയോഗിച്ച് പുഴക്കാട്ടിരി പഞ്ചായത്ത് പ്രവാസി ഹരിത സഹകരണ സംഘം ക്ലിപ്തം നമ്പർ എം 918-ന്റെ പ്രവർത്തനം സമാപ്തീകരിച്ച് കൊണ്ടും വകുപ്പ് 72(1) പ്രകാരം പെരിത്തൽമണ്ണ അസിസ്റ്റന്റ് രജിസ്ട്രാർ (ജനറൽ) ഓഫീസിലെ മകുട യൂണിറ്റ് ഇൻസ്പെക്ടറെ സംഘത്തിന്റെ ലിക്വിഡേറ്ററായി നിയമിച്ച് കൊണ്ടും ഇതിനാൽ ഉത്തരവാകുന്നു.

ലിക്വിഡേറ്റർ ഉടൻ തന്നെ സംഘത്തിന്റെ ചാർജ്ജ് ഏറ്റെടുക്കേണ്ടതും ചാർജ്ജെടുത്ത തീയതിയിലെ ബാക്കി പത്രം, ലഭ്യമായ ആഡിറ്റ് റിപ്പോർട്ട് ചാർജ്ജ് ലിസ്റ്റിന്റെ പകർപ്പ് എന്നിവ സഹിതം ചാർജ്ജെടുത്ത വിവരം ഈ ഓഫീസിൽ റിപ്പോർട്ട് ചെയ്യേണ്ടതും സഹകരണ സംഘം നിയമം, ചട്ടം രജിസ്ട്രാറുടെ സർക്കുലർ നിർദ്ദേശങ്ങൾ എന്നിവയ്ക്ക് വിധേയമായി ലിക്വിഡേഷൻ നടപടികൾ പൂർത്തീകരിക്കേണ്ടതും ചട്ടം 69(3) പ്രകാരമുള്ള ത്രൈമാസ പുരോഗതി റിപ്പോർട്ട് യഥാസമയം ഈ ഓഫീസിൽ സമർപ്പിക്കേണ്ടതുമാണ്.

(2)

നമ്പർ JRMPM/381/2022/എ.ഇ.എൽ.

2025 ജൂൺ 2.

വിഷയം :—സമാപ്തീകരണം—മാറഞ്ചേരി അർബൻ സഹകരണ സംഘം ക്ലിപ്തം നമ്പർ എം 881-ലിക്വിഡേഷൻ നടപടികൾ പൂർത്തീകരിച്ച് കേരള സഹകരണ സംഘം നിയമം വകുപ്പ് 74 പ്രകാരം രജിസ്ട്രേഷൻ റദ്ദ് ചെയ്ത് ഉത്തരവാകുന്നത്—സംബന്ധിച്ച്.

പരാമർശം :—(1) സഹകരണ സംഘം (ജനറൽ) ജോയിന്റ് രജിസ്ട്രാറുടെ 18-1-2022-ലെ JRMPM/4028/2019/HMC1/Kdis നമ്പർ ഉത്തരവ്.

(2) സംഘം മുൻ പ്രസിഡന്റ് ശ്രീ. ശ്രീജിത്ത് ടി ഉൾപ്പെടെയുള്ള അംഗങ്ങൾ സമർപ്പിച്ച 18-3-2022-ലെ അപേക്ഷ.

(3) ജോയിന്റ് രജിസ്ട്രാർ (ജനറൽ), മലപ്പുറത്തിന്റെ 16-8-2022-ലെ JRMPM/381/2022/എ.ഇ.എൽ. നമ്പർ കത്ത്.

(4) സർക്കാരിന്റെ 31-12-2024-ലെ G. O.(P)No.232/2024/Co-op. പ്രകാരം നിലവിൽ വന്ന ചട്ട ഭേദഗതി.

(5) സംഘം ലിക്വിഡേറ്ററുടെ 7-5-2025-ാം തീയതിയിലെ ഒന്നാം നമ്പർ തീരുമാനവും അപേക്ഷയും.



(6) ജോയിന്റ് രജിസ്ട്രാർ (ജനറൽ), മലപ്പുറത്തിന്റെ 16-5-2025-ലെ JRMPM/381/2022/AEL നമ്പർ ഉത്തരവ്.

(7) സംഘം ലിക്വിഡേറ്ററുടെ 24-5-2025-ാം തീയതിയിലെ അന്തിമ പൊതുയോഗത്തിലെ തീരുമാനം.

(8) പൊന്നാനി അസിസ്റ്റന്റ് രജിസ്ട്രാർ (ജനറൽ)-ന്റെ 28-5-2025-ലെ ARGPN/805/2022/UI(2) നമ്പർ കത്ത്.

മലപ്പുറം ജില്ലയിലെ പൊന്നാനി താലൂക്കിൽ മാറഞ്ചേരി ആസ്ഥാനമാക്കി ഒരു സഹകരണ സംഘമായി 8-11-2012-ൽ രജിസ്റ്റർ ചെയ്യപ്പെട്ട് 3-12-2012-ന് പ്രവർത്തനം ആരംഭിക്കുകയും ചെയ്ത മാറഞ്ചേരി അർബൻ സഹകരണ സംഘം ക്ലിപ്തം നമ്പർ എം 881-ന്റെ പ്രവർത്തനം പരാമർശം (1) പ്രകാരം 18-1-2022-ന് സമാപ്തീകരിച്ച് കൊണ്ട് ഉത്തരവായിരുന്നു. എന്നാൽ സംഘം പുനരുജ്ജീവിപ്പിക്കുന്നതിനുള്ള നടപടി സ്വീകരിക്കണമെന്ന് അപേക്ഷിച്ചുകൊണ്ട് പരാമർശം (2) പ്രകാരം അപേക്ഷ സമർപ്പിച്ചിരുന്നു. തുടർന്ന് നടത്തിയ പരിശോധനയിൽ സംഘം പുനരുജ്ജീവിപ്പിക്കുന്നതിന് സാധ്യതയില്ലെന്ന് ബോധ്യപ്പെട്ടതിന്റെ അടിസ്ഥാനത്തിൽ ടി അപേക്ഷ നിരസിച്ചുകൊണ്ട് പരാമർശം (3) പ്രകാരം ഉത്തരവാകുകയും ചെയ്തു.

മേൽ പ്രകാരം സംഘം പുനരുജ്ജീവിപ്പിക്കുന്നതിനുള്ള അപേക്ഷ നിരസിച്ചതിന്റെ അടിസ്ഥാനത്തിൽ 31-8-2022-ന് പൊന്നാനി അസിസ്റ്റന്റ് രജിസ്ട്രാർ (ജനറൽ) ഓഫീസിലെ അണ്ടത്തോട് യൂണിറ്റ് ഇൻസ്പെക്ടർ ലിക്വിഡേറ്ററായി ചാർജെടുത്ത് സമാപ്തീകരണ നടപടികൾ ആരംഭിക്കുകയും ചെയ്തു.

കേരള സഹകരണ സംഘം നിയമം വകുപ്പ് 73(2എ)-ൽ വന്ന ഭേദഗതി പ്രകാരം ലിക്വിഡേറ്ററുടെ കാലാവധി രണ്ട് വർഷമാക്കി നിജപ്പെടുത്തിയിരുന്നു. എന്നാൽ തുടർന്ന് പരാമർശം (4) പ്രകാരം നിലവിൽ വന്ന കേരള സഹകരണ സംഘം ചട്ട ഭേദഗതിയിൽ ചട്ടം 69(12)-ൽ രണ്ട് വർഷത്തിൽ കൂടുതലായി ലിക്വിഡേഷൻ നടപടിയിലുള്ള സംഘങ്ങളുടെ ലിക്വിഡേഷൻ പൂർത്തിയാക്കുന്നതിന് മേൽ നിയമ ഭേദഗതി നിലവിൽ വന്ന 7-6-2024 മുതൽ ഒരു വർഷത്തേക്ക് കൂടി ദീർഘിപ്പിച്ച് അനുവദിക്കുകയും ചെയ്തിരുന്നു. ആയതിന്റെ അടിസ്ഥാനത്തിൽ ലിക്വിഡേറ്ററുടെ നാളിതുവരെയുള്ള നടപടികൾ ക്രമവത്കരിക്കാവുന്നതാണെന്ന് കാണുന്നു. ആയത് പ്രകാരം ലിക്വിഡേറ്റർ പൂർത്തീകരിച്ച നാളിതുവരെ സ്വീകരിച്ച നടപടികൾ താഴെ വിശദമാക്കുന്നു.

ലിക്വിഡേറ്റർ ചാർജെടുത്ത തീയതിയിലെ ആസ്തി-ബാധ്യതകൾ താഴെ നൽകുന്നു.

ബാധ്യതകൾ	തുക ₹	ആസ്തികൾ	തുക ₹
Share Capital	168500.00	Cash at Bank	91691.00
Education Fund	2000.00	Due to Society	100300.00
Audit Fees	8430.00		
Affiliation Fees	10000.00		
Due by Society	6855.00	Net Loss	3794.00
ആകെ	195785.00	ആകെ	195785.00



സമാപ്തീകരണ നടപടികളുടെ ഭാഗമായി ചട്ടം 69(2)-ന് വിധേയമായി ക്ലെയിം നോട്ടീസ് സർക്കാർ ഗസറ്റിൽ ഉൾപ്പെടെ പ്രസിദ്ധപ്പെടുത്തുകയുണ്ടായി. ലികിഡേറ്റർ മുതൽ കൂട്ടിയ സംഘത്തിന്റെ ആസ്തികളിൽ നിന്നും ലഭ്യമായ തുകയുടെ 15% എന്ന നിരക്കിൽ ₹ 29519 20-9-2023-ന് ലികിഡേഷൻ ചാർജ്ജായി സർക്കാരിലേക്ക് അടവാക്കുകയും ചെയ്തു. തുടർന്ന് സംഘം കണക്കിൽ ബാധ്യതയായി നിലനിന്നിരുന്ന അഫിലിയേഷൻ ഫീസ് ₹ 10,000 ആഡിറ്റ് ഫീസ് ₹ 8,430 എഡ്യൂക്കേഷൻ ഫണ്ട് ₹ 2,000 എന്നിവ അടവാക്കുകയും ചെയ്തു. മേൽ പ്രകാരം ബാധ്യത തീർത്തതിനുശേഷം സംഘം കണക്കിൽ ഓഹരിയിനത്തിൽ നിലനിന്നിരുന്ന തുക തിരികെ കൈപ്പറ്റുന്നതിനായി മുഴുവൻ ഓഹരി ഉടമകൾക്കും കത്ത് നൽകിയിരുന്നുവെങ്കിലും മുഴുവൻ ഓഹരി ഉടമകളും തുക കൈപ്പറ്റുന്നതിനായി ഹാജരായി. ലികിഡേറ്ററുടെ മുമ്പാകെ ഹാജരായ ഓഹരി ഉടമകൾക്ക് ആകെ ₹ 1,26,665-ടെ ഓഹരി തിരികെ നൽകുകയും ചെയ്തിട്ടുണ്ട്.

മേൽ പ്രകാരമുള്ള നടപടികൾക്ക് ശേഷം സംഘം കണക്കിൽ ബാധ്യതയിനത്തിൽ ബാക്കി നിൽപ്പുള്ള ഓഹരി തുക ₹ 41,835-ം ആ നഷ്ടം ഇനത്തിൽ ബാക്കി നിൽപ്പുള്ള ₹ 41,835-ം യഥാക്രമം കണ്ട് കെട്ടുന്നതിനും എഴുതി തള്ളുന്നതിനും ലികിഡേറ്റർ പരാമർശം (5) പ്രകാരം പൊന്നാനി അസിസ്റ്റന്റ് രജിസ്ട്രാർ മുഖേന അപേക്ഷ സമർപ്പിച്ചതിന്റെ അടിസ്ഥാനത്തിൽ പരാമർശം (6) പ്രകാരം കണ്ട് കെട്ടിയും എഴുതി തള്ളിയും ഉത്തരവാകുകയും ചെയ്തു. തുടർന്ന് ലികിഡേറ്ററുടെ പേരിലുള്ള ബാങ്ക് അക്കൗണ്ട് അവസാനിപ്പിച്ച് ടി അക്കൗണ്ടിൽ ബാക്കി നിൽപ്പുള്ള ₹ 21,095 പൊന്നാനി അസിസ്റ്റന്റ് രജിസ്ട്രാർ (ജനറൽ)-ന്റെ പേരിലുള്ള കോമൺ ലികിഡേഷൻ ഫണ്ട് അക്കൗണ്ടിലേക്ക് സമാപ്തീകരണ നടപടികൾ സമയക്ലിപ്തത പാലിച്ച് പൂർത്തീകരിക്കുന്നതിന്റെ ഭാഗമായി നിക്ഷേപിക്കുകയും ചെയ്തു.

മേൽ നടപടികൾക്ക് ശേഷം സംഘം കണക്കിലും ലികിഡേറ്ററുടെ പേരിലും ആസ്തികളോ ബാധ്യതകളോ യാതൊന്നും ബാക്കി നിൽപ്പില്ല. ലികിഡേഷൻ ആഡിറ്റ് യഥാവിധി എ.ഇ.എ.-ൽ ആഡിറ്റർ പൂർത്തീകരിച്ചിട്ടുണ്ട്. സർക്കാർ ബാധ്യതകൾ മുഴുവനായും അടവാക്കിയിട്ടുണ്ട്. സമാപ്തീകരണ നടപടികൾ പൂർത്തീകരിച്ച് അന്തിമ പൊതുയോഗം 24-5-2025-ന് ലികിഡേറ്റർ വിളിച്ച് ചേർക്കുകയും സംഘത്തിന്റെ രജിസ്ട്രേഷൻ റദ്ദ് ചെയ്യാവുന്നതാണെന്ന് സംഘത്തിന്റെ അന്തിമ പൊതുയോഗത്തിൽ തീരുമാനിക്കുകയും ചെയ്തിട്ടുണ്ട്. ടി തീരുമാനത്തിന്റെ അടിസ്ഥാനത്തിൽ വകുപ്പ് 73 (3)-ന് വിധേയമായ റിപ്പോർട്ട് സഹിതം സംഘത്തിന്റെ രജിസ്ട്രേഷൻ റദ്ദ് ചെയ്യുന്നതിന് പരാമർശം (7) പ്രകാരം പൊന്നാനി അസിസ്റ്റന്റ് രജിസ്ട്രാർ മുഖേന അപേക്ഷ സമർപ്പിക്കുകയും ടി അപേക്ഷ പരിശോധിച്ച അസിസ്റ്റന്റ് രജിസ്ട്രാർ സംഘത്തിന്റെ രജിസ്ട്രേഷൻ റദ്ദ് ചെയ്യാവുന്നതാണെന്ന് പരാമർശം (8) പ്രകാരം ശുപാർശയും ചെയ്തിട്ടുണ്ട്.

മേൽ സാഹചര്യത്തിൽ താഴെ പറയും പ്രകാരം ഉത്തരവാകുന്നു.

ഉത്തരവ്

മാറഞ്ചേരി അർബൺ സഹകരണ സംഘം ക്ലിപ്തം നമ്പർ എം. 881-ന്റെ അന്തിമ സമാപ്തീകരണ നടപടികൾ ലികിഡേറ്റർ പൂർത്തീകരിച്ചതിനാൽ ടി സംഘത്തിന്റെ രജിസ്ട്രേഷൻ 1969-ലെ കേരള സഹകരണ സംഘം നിയമം വകുപ്പ് 74 പ്രകാരം റദ്ദ് ചെയ്തുകൊണ്ട് ഇതിനാൽ ഉത്തരവാകുന്നു. ലികിഡേറ്റർ സംഘത്തിന്റെ റിക്കാർഡുകൾ കേരള സഹകരണ സംഘം നിയമം 1969 ചട്ടം 70 പ്രകാരം മൂന്ന് വർഷം സൂക്ഷിതമായി സൂക്ഷിക്കേണ്ടതും ടി കാലാവധിക്ക് ശേഷം ഈ ഓഫീസിന്റെ അനുമതിക്ക് വിധേയമായി നശിപ്പിക്കാവുന്നതുമാണ്.

സഹകരണസംഘം ജോയിന്റ് രജിസ്ട്രാർ (ജനറൽ)-ന്റെ
കാര്യാലയം, മലപ്പുറം.

(ഒപ്പ്)
ജോയിന്റ് രജിസ്ട്രാർ (ജനറൽ).



മലപ്പുറം സഹകരണ സംഘം ജോയിന്റ് രജിസ്ട്രാർ (ജനറൽ)-ടെ നടപടിക്രമം

(ഹാജർ: ശ്രീ. സുരേന്ദ്രൻ ചെമ്പ്ര)

നമ്പർ JRMPM/2780/2024-HMC2.

2025 ജൂൺ 9.

വിഷയം:—മകട ബ്ലോക്ക് ഇന്ദിരാജി വനിത സഹകരണ സംഘം ക്ലിപ്തം നമ്പർ എം.902—സംഘം പ്രവർത്തനം സമാപ്തീകരിച്ച് ഉത്തരവ് പുറപ്പെടുവിക്കുന്നത്—സംബന്ധിച്ച്.

പരാമർശം:—(1) സഹകരണ സംഘം രജിസ്ട്രാറുടെ 21-11-2022-ലെ RCS/7921/2022/AEL (1) നമ്പർ കത്ത്.

(2) പെരിന്തൽമണ്ണ അസിസ്റ്റന്റ് രജിസ്ട്രാർ (ജനറൽ)-ന്റെ 27-8-2024-ലെ ARGPN/1219/2024-OI നമ്പർ ഉത്തരവ്.

(3) 20-1-2025-ലെ വകുപ്പ് 66 പരിശോധന റിപ്പോർട്ടും പെരിന്തൽമണ്ണ അസിസ്റ്റന്റ് രജിസ്ട്രാർ (ജനറൽ)-ടെ 27-1-2025-ലെ ARGPN/1368/2024-UI (1) നമ്പർ കത്തും.

(4) ഈ കാര്യാലയത്തിലെ 11-2-2025 തീയതിയിലെ ഇതേ നമ്പർ കത്ത്.

ജില്ലയിലെ പ്രവർത്തന രഹിതമായ സംഘങ്ങളിൽ പുനരുജ്ജീവിപ്പിക്കുന്നതിന് സാധ്യമല്ലാത്തവയെ സമാപ്തീകരിക്കുവാനുള്ള സഹകരണ സംഘം രജിസ്ട്രാറുടെ പരാമർശം (1) നിർദ്ദേശ പ്രകാരം മകട ബ്ലോക്ക് ഇന്ദിരാജി വനിത സഹകരണ സംഘം ക്ലിപ്തം നമ്പർ എം.902-ന്റെ പ്രവർത്തനം സംബന്ധിച്ച് പരാമർശം (2) പ്രകാരം 1969-ലെ കേരള സഹകരണ സംഘം നിയമം വകുപ്പ് 66 പ്രകാരമുള്ള പരിശോധന നടത്തുന്നതിന് ഉത്തരവാകുകയും പരിശോധന പൂർത്തിയാക്കി പരാമർശം (3) പ്രകാരം പരിശോധന റിപ്പോർട്ട് സമർപ്പിക്കുകയുമുണ്ടായി.

14-5-2013-ന് രജിസ്റ്റർ ചെയ്ത് 19-6-2013-ൽ പ്രവർത്തനമാരംഭിച്ച സംഘത്തിൽ 1-1-2017 തീയതിക്ക് ശേഷം ഭരണസമിതി യോഗം ചേരുകയോ സംഘം പ്രവർത്തനത്തിൽ വേണ്ടത്ര ശ്രദ്ധ ചെലുത്തുകയോ ചെയ്തിട്ടില്ല. 1-1-2017-ന് യോഗം ചേർന്നിട്ടുണ്ടെങ്കിലും ലഭ്യമായ രജിസ്റ്ററുകളിലെല്ലാം 22-8-2014-വരെ മാത്രമേ രേഖപ്പെടുത്തലുകൾ വരുത്തിയിട്ടുള്ളൂ. സംഘത്തിന് ഓഫീസോ ജീവനക്കാരോ നിലവിലില്ല. നാളിതുവരെ സംഘത്തിൽ വകുപ്പിന്റെ ഓഡിറ്റ് കഴിഞ്ഞിട്ടില്ല. സംഘത്തിന്റെ പുനരുദ്ധാരണ സാധ്യതയെ കുറിച്ച് ചർച്ച ചെയ്യുന്നതിനായി പ്രൊമോട്ടിംഗ് കമ്മിറ്റിയിലെ 7 അംഗങ്ങൾക്ക് 23-10-2024-ന് അസിസ്റ്റന്റ് രജിസ്ട്രാർ (ജനറൽ) ഓഫീസിൽ ഹാജരാകുന്നതിന് രജിസ്ട്രേഡ് നോട്ടീസ് അയച്ചിരുന്നു. നോട്ടീസ് എല്ലാവരും കൈപ്പറ്റിയെങ്കിലും 2 പേർ മാത്രമാണ് ഹാജരായതെന്നും നിലവിലെ സാഹചര്യത്തിൽ സംഘത്തിന് പ്രവർത്തിക്കാൻ കഴിയില്ലെന്നും സമാപ്തീകരണ നടപടികൾ സ്വീകരിക്കാവുന്നതാണെന്നും ഹാജരായ 2 പേരും മൊഴി നൽകിയിട്ടുണ്ടെന്നും അന്വേഷണ ഉദ്യോഗസ്ഥൻ റിപ്പോർട്ട് ചെയ്തിട്ടുണ്ട്. പ്രൊമോട്ടിംഗ് കമ്മിറ്റിയിലെ 7 അംഗങ്ങൾ കൂടാതെയുള്ള മുൻ ഭരണസമിതിയിൽ ഉൾപ്പെട്ടിരുന്ന 2 അംഗങ്ങൾക്ക് 18-12-2024-ന് ഹാജരാകുവാൻ രജിസ്ട്രേഡ് നോട്ടീസ് നൽകിയെങ്കിലും ആരും ഹാജരാകുകയോ, രേഖാമൂലം മറുപടി നൽകുകയോ ചെയ്തിട്ടില്ല.

മകട ബ്ലോക്ക് പഞ്ചായത്തിന്റെ പരിധിയിൽപ്പെട്ട ഏതാണ്ടെല്ലാ പഞ്ചായത്തുകളിലും സംഘത്തിന്റെ സമാന സ്വഭാവ രീതിയിലുള്ള നിരവധി വനിതാ സഹകരണ സംഘങ്ങൾ പ്രവർത്തിക്കുന്നുണ്ട്. നിലവിലെ സാഹചര്യത്തിൽ സംഘത്തിന് യാതൊരു പുനരുജ്ജീവന സാധ്യതയുമില്ല. സംഘത്തെ 1969-ലെ കേരള സഹകരണ സംഘം നിയമം വകുപ്പ് 71 പ്രകാരം സമാപ്തീകരിക്കുന്നതിനുള്ള നടപടികൾ സ്വീകരിക്കാവുന്നതാണെന്ന് അന്വേഷണ ഉദ്യോഗസ്ഥൻ റിപ്പോർട്ട് ചെയ്തിട്ടുണ്ട്.

മേൽ സാഹചര്യത്തിൽ വർഷങ്ങളായി പ്രവർത്തനരഹിതമായി നിലനിൽക്കുന്ന മകട ബ്ലോക്ക് ഇന്ദിരാജി വനിത സഹകരണ സംഘം ക്ലിപ്തം നമ്പർ എം.902-നെ പുനരുജ്ജീവിപ്പിക്കുന്നതിന് സാധ്യതയില്ലാത്തതിനാൽ വകുപ്പ് 71 (1) പ്രകാരം സംഘത്തിന്റെ പ്രവർത്തനം സമാപ്തീകരിക്കുന്ന തായിരിക്കും ഉചിതമായ നടപടിയെന്ന് ബോധ്യപ്പെട്ട സാഹചര്യത്തിൽ സംഘം പ്രവർത്തനം 1969-ലെ കേരള സഹകരണ സംഘം നിയമം വകുപ്പ് 71 പ്രകാരം നിർത്തൽ ചെയ്യുന്നതിന് മുന്നോടിയായി



സ്പെഷ്യൽ ഓഫീസർ, കേരള ബാങ്ക് മലപ്പുറം (പാലക്കാട് റീജിയണൽ), സർക്കിൾ സഹകരണ യൂണിയൻ എന്നിവരുടെ അഭിപ്രായം ആരാഞ്ഞുകൊണ്ട് പരാമർശം (4) പ്രകാരം നോട്ടീസ് നൽകുകയുണ്ടായി. എന്നാൽ നിശ്ചിത സമയത്തിനകം ആരും തന്നെ നിവേദനമോ അഭിപ്രായമോ ബോധിപ്പിക്കുകയുണ്ടായില്ല.

മേൽ സാഹചര്യത്തിൽ താഴെ പറയും പ്രകാരം ഉത്തരവാകുന്നു.

ഉത്തരവ്

1969-ലെ കേരള സഹകരണ സംഘം നിയമം വകുപ്പ് 71 (1) പ്രകാരം എന്നിൽ നിക്ഷിപ്തമായ അധികാരം ഉപയോഗിച്ച് മകട ബ്ലോക്ക് ഇന്റിരാജി വനിത സഹകരണ സംഘം ക്ലിപ്തം നമ്പർ എം.902-ന്റെ പ്രവർത്തനം സമാപ്തീകരിച്ച് കൊണ്ടും വകുപ്പ് 72 (1) പ്രകാരം പെരിന്തൽമണ്ണ അസിസ്റ്റന്റ് രജിസ്ട്രാർ (ജനറൽ) ഓഫീസിലെ മകട യൂണിറ്റ് ഇൻസ്പെക്ടറെ സംഘത്തിന്റെ ലിക്വിഡേറ്ററായി നിയമിച്ചുകൊണ്ടും ഇതിനാൽ ഉത്തരവാകുന്നു.

ലിക്വിഡേറ്റർ ഉടൻതന്നെ സംഘത്തിന്റെ ചാർജ്ജ് ഏറ്റെടുക്കേണ്ടതും ചാർജ്ജെടുത്ത തീയതിയിലെ ബാക്കി പത്രം, ചാർജ്ജ് ലിസ്റ്റിന്റെ പകർപ്പ് എന്നിവ സഹിതം ചാർജ്ജെടുത്ത വിവരം ഈ ഓഫീസിൽ റിപ്പോർട്ട് ചെയ്യേണ്ടതും സഹകരണ സംഘം നിയമം, ചട്ടം, രജിസ്ട്രാറുടെ സർക്കുലർ നിർദ്ദേശങ്ങൾ എന്നിവയ്ക്ക് വിധേയമായി ലിക്വിഡേഷൻ നടപടികൾ പൂർത്തീകരിക്കേണ്ടതും ചട്ടം 69 (3) പ്രകാരമുള്ള ത്രൈമാസ പുരോഗതി റിപ്പോർട്ട് യഥാസമയം ഈ ഓഫീസിൽ സമർപ്പിക്കേണ്ടതുമാണ്.

സഹകരണ സംഘം ജോയിന്റ് രജിസ്ട്രാർ
(ജനറൽ)-ടെ കാര്യാലയം, മലപ്പുറം.

(ഒപ്പ്)
ജോയിന്റ് രജിസ്ട്രാർ (ജനറൽ).



ക്ലെയിം നോട്ടീസ്

നമ്പർ ARGTIR/325/2025-UI(1).

2025 മേയ് 23.

മലപ്പുറം സഹകരണ സംഘം ജോയിന്റ് രജിസ്ട്രാർ (ജനറൽ)-ടെ 24-3-2025 തീയതിയിലെ ജെ.ആർ.എം.പി.എം./2944/2024-എച്ച്.എം.സി. (2) നമ്പർ ഉത്തരവ് പ്രകാരം മലപ്പുറം വാനില ഉൽപ്പാദന വിതരണ സഹകരണ സംഘം ക്ലിപ്തം നമ്പർ എം. 718-ന്റെ പ്രവർത്തനം സമാപ്തീകരിച്ച് കൊണ്ടും സമാപ്തീകരണ നടപടികൾ പൂർത്തീകരിക്കുന്നതിന് ലികിഡേറ്റർ ആയിക്കൊണ്ട് സഹകരണ സംഘം അസിസ്റ്റന്റ് രജിസ്ട്രാർ (ജനറൽ), തിരുർ ഓഫീസിലെ കുറ്റിപ്പുറം യൂണിറ്റ് ഇൻസ്പെക്ടറെ ചുമതലപ്പെടുത്തിക്കൊണ്ടും ഉത്തരവായിട്ടുണ്ട്. മേപ്പടി സംഘത്തിൽ നിന്നും ആർക്കെങ്കിലും എന്തെങ്കിലും തുക ലഭിക്കാനുണ്ടെങ്കിൽ ആ വിവരം ഈ നോട്ടീസ് പ്രസിദ്ധപ്പെടുത്തുന്ന തീയതി മുതൽ രണ്ട് മാസത്തിനകം ലികിഡേറ്ററായ കുറ്റിപ്പുറം യൂണിറ്റ് ഇൻസ്പെക്ടറെ നേരിട്ടോ യഥാവിധി ചുമതലപ്പെടുത്തിയ മറ്റൊരാൾ മുഖാന്തിരമോ തെളിവുകൾ സഹിതം രേഖാമൂലം അറിയിക്കേണ്ടതാണെന്നും നിശ്ചിത സമയത്തിനകം ക്ലെയിം ലഭിക്കാത്തപക്ഷം ആർക്കും ക്ലെയിം ഇല്ല എന്ന നിഗമനത്തിൽ സമാപ്തീകരണ നടപടി സ്വീകരിക്കുന്നതാണെന്ന വിവരം മെമ്പർമാരായ എല്ലാ പൊതുജനങ്ങളെയും ഇതിനാൽ അറിയിക്കുന്നു.

സഹകരണ സംഘം
അസിസ്റ്റന്റ് രജിസ്ട്രാറുടെ കാര്യാലയം,
തിരുർ.

(ഒപ്പ്)
യൂണിറ്റ് ഇൻസ്പെക്ടർ കുറ്റിപ്പുറം/ലികിഡേറ്റർ
മലപ്പുറം വാനില ഉൽപ്പാദന വിതരണ
സഹകരണ സംഘം ക്ലിപ്തം നമ്പർ എം. 718
അസിസ്റ്റന്റ് രജിസ്ട്രാർ (ജനറൽ) ഓഫീസ്, തിരുർ.

